

27

شعریات

اقبال کے کلام میں خطابت اور شاعری

پروفیسر جگن ناتھ آزاد

شاعر اندر سینہ ملت چو دل

ملتی بے شاعرے انس بگ کھل

سوز وستی نقش بند عالمے است

شاعری بے سوز وستی ملتی است

شعر را مقصود الرادوم گرمی است

شاعری ہم وارث پیغمبری است

خطبات اور شاعری کی بحث بہت پرانی ہے۔ یوں تو خطابت کے لفظی معنی میں خطاب کرنا، مخاطب ہونا، تقریر کرنا، خطبہ دینا — لیکن جب ہم اس لفظ کو وسیع تر معنی میں استعمال کرتے ہیں اور خطابت اور شاعری کے موضوع پر بحث کرتے ہیں تو خطابت والی شاعری سے مراد ہم سپاٹ شاعری لیتے ہیں یعنی Poetry of statement جسے کلام مولوں تو کہا جاسکتا ہے، شاعری نہیں کیونکہ اس طرح کی شاعری شاعرانہ عناصر سے خالی ہوتی ہے۔

جب ہم یہ کہتا ہوں کہ یہ بحث بہت پرانی ہے تو اس سے میری مراد یہ ہوتی ہے کہ جب سے شاعری کا رواج ہوا ہو گا اور جس جس زبان میں ایک نئے شاعر نے کسی گنہ مشق شاعر سے اپنے کلام پر مشورہ لیا ہو گا تو اس تادیق کوشش ہی رہی ہوگی کہ اگر نئے شاعر کا شعر غیر شاعرانہ انداز بیان کا حامل ہے تو اسے شاعرانہ بنا دیا جائے۔ میرا ذاتی تجربہ یہ ہے کہ جب فوین اور روسیوں دہے میں ہمارے فارسی کے استاد لالہ ٹیک چند نے ہمیں شعر اور غیر شعر کا فرق سمجھایا تو غیر شعری مثال دیتے ہوئے انہوں نے یہ شعر ہمارے سامنے رکھا۔

دندان تو جلد در دامنہ

چشمان تو زیر ابرو امنہ

یہ شعر تو خیر قطع طور پر خطابت کے ذیل میں آتا ہے لیکن ایسے اشعار کی مثالیں بھی کم نہیں ہیں جو بلاواسطہ طور پر نہ سمی، بلاواسطہ خطابت ہی کے زمرے میں آتے ہیں، اس لیے کہ شاعری میں خطابت اور

اور براہ راست شاعری کی حدیں بعض اوقات ایک دوسرے کے اس قدر قریب آجاتی ہیں کہ دونوں کے لیے ایک دوسرے میں گڈ مڈ ہونا ناگزیر ہو جاتا ہے۔ مثلاً جوش ملیح آبادی کا یہ شعر

مال کا وہ درجہ جس میں ریل کے مزدور تھے
آ کے ٹھہرا دوسرے درجے کے بالکل سامنے

شعری حقیقت کے بیان میں شبلی نعمانی مرحوم نے اپنا یہ نکتہ واضح کرنے کے لیے کہ شعر صرف وزن اور قافیہ کا نام نہیں، حسان بن ثابت کے دور کا ایک واقعہ درج کیا ہے۔ کہتے ہیں:

ایک دفعہ حسان بن ثابت کے بچے کو بھڑنے کاٹ کھایا، وہ حسان کے سامنے روٹا ہوا آیا کہ مجھ کو ایک جانور نے کاٹ کھایا ہے۔ حسان نے جانور کا نام پوچھا۔ وہ نام سے واقف نہ تھا۔ حسان نے کہا: "اچھا اس کی صورت کیا تھی؟" بچے نے کہا: "معلوم ہوتا تھا کہ وہ مخلوق چادروں میں لپٹا ہوا ہے۔ چونکہ بھڑ کے پروں پر رنگین دھاریاں ہوتی ہیں اس لیے اس نے مخلوق چادروں سے تشبیہ دی۔ حسان خوشی سے جھومنے لگے اور جوش مست میں کہا:

واؤ! میرا یہ بیٹا تو شاعر ہو گا۔"

تمام مولانا شبلی کہتے ہیں:

"فقہ و موزوں نہ تھا لیکن چونکہ نہایت عمدہ تشبیہ تھی، حسان نے سمجھا کہ بچے میں شاعری کی قابلیت موجود ہے۔"

گویا شبلی نے شعر کی حقیقت بیان کرتے ہوئے اس نکتے پر زور دیا کہ شعر براہ راست انداز بیان میں نہیں ہونا چاہیے بلکہ اسے مزوایا کے لباس میں پہن کر بیان کرنا چاہئے۔

جس زمانے میں ادب کی ترقی پسند تحریک اپنے عروج پر تھی، یہ بحث اور زیادہ کل کر سامنے آگئی کہ شعر میں براہ راست انداز بیان کی کیا حیثیت ہے؟ کبھی اعظمی اور نیا رحیدر پر تو زیادہ اعتراض ہی رہا کہ ان کی شاعری براہ راست انداز بیان کی حامل ہے اور یہ خطابت ہے، شاعری نہیں۔ یہی اعتراض ایک زمانے میں علی سردا لہ صحفری پر بھی ہوا لیکن ۶۲-۱۹۶۲ کے گنگ جگج جعفری کی شاعری نے ایک نیا رنگ اختیار کیا اور ان کی شاعری نے براہ راست انداز بیان سے دامن چھڑا کر علامتی رنگ کو اپنایا۔ پیر ایڈ اٹھلہ بنایا۔ البتہ فیض کی شاعری شروع ہی سے علامتی شاعری کے قریب تھی اور وہ وقت گزرنے

کے ساتھ ساتھ زیادہ سے زیادہ علامتی ہوتی گئی۔ یہ ایک ایک سوال ہے کہ جتنا بڑا فیض کا نام ہے اتنی ہی بڑی ان کی شاعری ہے بھی یا نہیں۔ لیکن یہاں اس سوال پر بحث کرنے کا موقع نہیں کیونکہ اس مقالے میں میرا موضوع "اقبال کے کلام میں خطابت اور شاعری" ہے۔

اقبال جس اٹھان کے ساتھ اردو شاعری میں نمودار ہوئے، اس کی مثال شاید ہماری شاعری میں نہ مل سکے۔ شاعرانہ اعتبار سے وہ شروع ہی سے ایک متنازع فیہ شخصیت بن گئے تھے۔ پیارے صاحب سید کو تو ان کی اردو عجیب و غریب اردو، بلکہ فارسی نظر آتی۔ وہی اور لکھنؤ کے بعض اہل زبان اردو دانوں نے انہیں زبان سے نا آشنا قرار دیا۔ جنہوں کو رکھپوری اور فراق کو ان کی شاعری میں جہازی لے قابل نظر آئی۔ حد تک بلند نظر آئی کیسے یہ کہ اقبال کی شاعری، شاعری نہیں ہے، خطابت ہے۔ اس اعتراض کو غیر منطقی حد تک لے جانے کا سہرا پروفیسر حکیم الدین احمد کے سر ہے۔

ویسے تو اقبال کی شاعری کے متعلق جو رویہ ان کے Worshipping admirer نے اختیار کیا، اس کے خلاف ۱۹۴۲ء میں آواز بلند ہونا شروع ہو گئی تھی۔ انہی دنوں سعادت علی خان نے لندن کے ایک اگہ بڑی جریدے میں لکھا،

Indian Art and Literature soon after his (Iqbal's) death his poetry became the subject of uncritical appreciation by a host of worshipping admirers.

علامہ اقبال کے انتقال سے کچھ مدت بعد کی بات ہے، میں احسان دانش کے یہاں ان کی دکان پر بیٹھا تھا۔ اقبال کی شاعری کا ذکر چل نکلا۔ احسان نے کہا: "اقبال شاعر نہیں، ناظم ہے۔"

میں نے اس موضوع پر احسان کے ساتھ بحث نہ کی کیونکہ اس معاملے میں میرے اور احسان کے مابین بعد ایشترقین تھم جوش کی رائے بھی اقبال کے بارے میں قریب قریب یہی رہی ہے۔ اقبال کی شاعری کے متعلق احسان اور جوکشن کی اس طرح کی آرا تو یہی کی صورت میں تو موجود نہیں لیکن اردو کے اکثر نئے اہل قلم اس قسم کی آرا سے متاثر ضرور ہوئے ہیں اور ان کا کہنا ہے کہ اقبال کی شاعری محض واقعات کا بیان ہے اور شاعرانہ تڑپ سے خالی ہے۔ اقبال کی ڈکشن اور ایجوکیشن پر بحث کرتے ہوئے ڈاکٹر محمد صادق اپنی کتاب A History of Urdu Literature میں لکھتے ہیں:

"Iqbal's poetry, as is well-known, is heavily

charged with the erotic diction and imagery of ghazal. The question before us is this: How does Iqbal use the language inherited from the past? Does he try to tame it to his individual requirement or does he come under the category of poets of low vitality, who in the words of professor Lowes, 'ensconce themselves like hermit crabs, generation after generation, in the cast-off shells of their predecessors?'

Iqbal does not try to winnow and purify the diction that has come down to him. He takes it as he found it, and uses it without much consideration of its propriety. His mind runs in grooves. His memory is stocked with a limited number of words, metaphors and similes borrowed from his predecessors, and he employs them again and again. The problem of style, writes Pater, is to find the unique word, phrase, sentence, paragraph, essay or song, absolutely proper to the single mental preparation or vision within. Iqbal does not usually mould his language to his individual use. He follows the line of least resistance, abounding clichés, faded words and dead metaphors."

جنوری ۱۹۴۹ء میں سچانند سنہا کی انگریزی کتاب "اقبال" شائع ہوئی جس میں انہوں نے اقبال کی شاعری کے متعلق لکھا کہ:

"یہ شاعری غیر سرور آگین ہے اور متناسب رقم سے ماری ہے۔"

پروفیسر ایم شریف نے اس کا جواب لکھا جو ان کی کتاب Paper on Iqbal میں

کے عنوان سے شامل ہے۔ اس میں انہوں نے An Unfinished Letter

لکھا کہ:

"اقبال کی سینکڑوں نظموں اور اشعار نغمگی اور موسیقی کا شاہکار ہیں۔ ایک کادھ

نظم کی بات ہوتی تو میں مثال بھی دیتا۔"

اس سے بھی بہت پہلے سید عبداللطیف کی کتاب The Influence of Urdu Literature on Urdu Literature

نے شائع کی تھی۔

Foster Groom & Co., London

۱۹۲۴ء میں

اس میں سید عبداللطیف نے حال کو انبیا سے بہتر شاعر قرار دیا تھا اور اس کی وجہ یہ بیان کی تھی کہ جہاں تک سادگی، اسٹافی بیان، دلربائی اور رعنائی، انتخاب الفاظ اور بندش کے حسن کا تعلق ہے، اقبال کی شاعری حال کی شاعری کے معیار تک نہیں پہنچ سکتی۔ سید عبداللطیف "شکوہ" کے مقابلے میں، "مد و جزیر اسلام" کو بہتر فن پروردگار دیتے ہوئے کہتے ہیں:

"نظم شکوہ" رسمی انداز سے شروع ہوتی ہے اور اس میں رسمی زبان استعمال

کی گئی ہے جبکہ مد و جزیر اسلام حسن بیان کا ایک شاہکار ہے۔

اقبال کی شاعری کے متعلق اس انداز سے سوچنے اور کہنے والوں کی کمی نہیں رہی۔ میں یہاں پر ونیسہ کلیم الدین احمد کا ذکر ضروری سمجھتا ہوں جس کی کتاب "اقبال" اس گردان سے تھری پڑی ہے کہ اقبال کا کلام خطابت ہے۔ بیخدا ہے، شاعری نہیں ہے۔ باقر مہدی اگرچہ پر ونیسہ کلیم الدین احمد کے بعد آتے ہیں لیکن اقبال کے کلام کو شاعرانہ مرتبہ نہ دینے کے معاملے میں وہ کلیم الدین احمد سے پیچھے نہیں ہیں۔ مثلاً اپنے مقالے میں، جو چند برس ہوئے Times of India میں شائع ہوا تھا، وہ کہتے ہیں:

"I for one always feel let down when I go to him. I am put off by his declamatory voice -- he can never speak in whispers -- and by his simplistic answers ---- There is a place of ideas in poetry but only if they are deeply felt and have turned into blood and nerve and bone. Iqbal's idās do not dissolve into his verse. They stand out, very often like a sore thumb. They look like an imposition ---- There is also a place for religious belief in poetry, but to move, to any conviction. Such belief has to have its root in doubt, in uncertainty, in the kind of questioning which aims at a man's soul. Iqbal is never wrecked by doubt or uncertainty ---- There is no sense of mystery in him. There are no shadows and no dark sides to things -- more often than not to sound more like a preacher

than a poet --- Again be it the meaning of life, the place of women in society, the philosophy of the self, education, democracy or the cinema -- he is only too ready to turn out an editorial in verse."

میں یہاں یہ کہتے شروع میں تشریح کہ یہ سورت حال کیوں پیدا ہوئی اور اس کے اسباب کیا ہیں؟ اس لیے کہ اس موضوع پر میں اس سے پہلے کئی مضامین میں افغان خیال کر چکا ہوں۔ مختصراً یہ کہ اقبال کے Worshipping Critics میں زیادہ تعداد ایسے دانشوروں کی سے جنہیں یہ بھی نہیں معلوم کہ وہ کیا سمجھ رہے ہیں۔ جب یوسف سلیم چشتی "جاوید نامہ" کا ذکر کرتے ہوئے یہ لکھیں گے کہ "جاوید نامہ میں اقبال نے شاعرانہ استعداد سے زیادہ اپنی حکیمانہ قابلیت کے شواہد پیش کیے ہیں۔"

تو یہ دیکھ کر کلیم الدین احمد کو اس سے کام سارا لینے سے کون روک سکتا ہے۔ چنانچہ وہ اپنی بحث کا آغاز یوسف سلیم چشتی کی اسی رائے سے کرتے ہیں کہ:

بہ عمدہ شاعرانہ استعداد سے زیادہ اپنی حکیمانہ قابلیت کے شواہد پیش

کئے ہیں۔ قابل غور ہے۔ اس کے فوراً بعد یوسف سلیم الدین احمد اپنی توجہ جاوید نامہ کے بعض حصوں پر مبذول کرنے میں اور فلک قر، فلک عطار، فلک زہرہ، فلک مرتجح اور فلک مشتری میں منظر نگاری والے جزو تلاش کرتے ہیں۔ ان کا اردو نظم میں بحیرہ ترجمہ کرتے ہیں اور پھر یہ نتیجہ رکھتے ہیں کہ دانے کی منظر نگاری میں وہ واقعیت اور وہ جزئیات نگاری ہے جو اقبال کے ہنس کی بات نہیں۔

پہلی بات تو یہ ہے کہ اگر اقبال کی منظر نگاری کے نمونے اتنے ہی معمولی اور غیر اہم ہیں تو آپ نے ان کا اردو ترجمہ کرنے کی زحمت ہی کیوں گوارا دینی۔ اور پھر غالباً کلیم الدین احمد نے اس منظر نگاری کے متعلق جو لفظ خیال کیلئے وہ اپنے کیے ہوئے ترجموں کو سامنے رکھ کر کیا ہے؛ حالانکہ کلیم الدین احمد جب اقبال کے فارسی اشعار کا اردو اشعار میں ترجمہ کر دیں گے تو ان اشعار میں کیا باقی رہ جائے گا۔ یہ ترجمے کر کے تو کلیم الدین احمد نے اقبال کے ساتھ وہی سلوک کیا ہے جو سامع نظامی نے "شکندنا" کا ترجمہ کر کے

کالی داس کے ساتھ کیا ہے۔ ان ترجموں کو دیکھ کر مجھے فراق صاحب کا وہ جملہ یاد آ رہا ہے جو انہوں نے مذکورہ ترجمہ و شکفتا کے چند صفحے دیکھ کر کہا تھا، اور وہ جملہ یہ تھا:

He has brought Kalidas down to the poor level of his own mind

اپنی کتاب اقبال میں خضر راہ، طلوع اسلام، ذوق و شوق، مسجد قرطبہ اور ساقی نامہ کا ذکر کرتے ہوئے کلیم الدین احمد کہتے ہیں:

پڑھے کئے تاریخیں بھی نظم کیا ہے؟ اس کی کیا خصوصیتیں ہیں؟ وہ کیا چیز ہے جو نظم کو خطابت، نرے پیغام، غیر شعر اور نثر سے مجیز کرتی ہے ان چیزوں سے کوئی واقفیت نہیں رکھتے لیکن تنقید کی دشوار گذار راہ میں جہاں فرشتوں کے پر جلتے ہیں بے دھڑک گامزن ہوتے ہیں۔
(یہ ایک ہی فقرہ ہے ذرا اس کی ساخت ملاحظہ کریں)۔

ظاہر ہے کہ کلیم الدین احمد یہ تمہید اقبال پر بات چیت کرنے کے لیے باندھ رہے ہیں۔ اس سے قبل وہ اقبال کے متعلق یہ بھی لکھ چکے ہیں:

اقبال کا عالمی ادب میں کوئی مقام نہیں....

یہ مقام ہمارے آپ کے کہنے سے نہیں ملتا....

لیکن جب اپنی تعریف اپنی زبان سے کرنے کا وقت آیا تو وہ اپنے قائم کیے ہوئے اصول کو فراموش کر گئے اور سبے اختیار ان کے قلم سے نکلا:

”جو باتیں میں نے کہی تھیں ان کا اثر ضرور ہوا لیکن ایک عرصہ دراز کے بعد جاوودہ جو سر چڑھ کر بولے۔“

میں یہاں یہ نہیں کہوں گا کہ نقد و نظری دنیا میں بھی اونچا مقام اپنے منہ میاں سمٹھ بننے سے نہیں ملتا بلکہ یہ کہوں گا کہ ادبی تنقید کسی فارمولے کا نام نہیں ہے کہ آپ خار و ارتاروں کا ایک فریم ورک بنا لیں اور شاعری ایسی نازک اور لطیف تخلیق کو اس فولادی پہنچے کے حوالے کر دیں۔ ظاہر ہے یہ فولادی بیخہ تو ان رزم و نازک شگوفوں اور کلیوں کو بخروج کر دے گا۔

پہلی بات تو یہ ہے کہ یہ طے کر کے اپنی بات شروع کرنا کہ خطابت اور شاعری میں پیر ہے اور یہ کہ خطابت شاعری نہیں ہو سکتی، دنیا بھر کی عظیم شاعری سے اپنی نادواقفیت کا اظہار کرنے کے مترادف ہے ابھی اور قابل قدر شاعری بلکہ بڑی شاعری بھی براہ راست انداز میں ہمارے سامنے ہے خطابت کے

انداز میں بھی، علامتی انداز میں بھی۔ میں یہاں اس طرح کی زیادہ مثالوں سے اپنی بات چیت کو بخاری بہر کم بنانے کی کوشش نہیں کروں گا، صرف یہ کہوں گا کہ فردوسی کا شاہنامہ اردو کی مثنوی، بوستانِ سعدی، سلمی داس کی رامائن، شکیکپیٹر اور ملٹن کی شاعری میں بیسیوں نہیں سیکڑوں نمونے مسلسل اُتار پیر مشتمل ایسے مل جائیں گے جو براہِ راست شاعری یا خطابت کی ذیل میں آئیں گے لیکن ساتھ ہی وہ بڑی شاعری کے نمونے بھی ہوں گے۔ اگر ہم اس بات کو تسلیم نہ بھی کریں کہ شاعری کے ساتھ ترسیل یا ابلاغ کا مقصد بھی وابستہ ہے تو بھی اس بات سے انکار نہ ہو سکے گا کہ اگر شاعر اپنے آپ سے بھی بات کرتا ہے تو وہ بھی ایک طرح کی خطابت ہے اور خطابت جب شاعری میں داخل جاتی ہے تو خطابت اور شاعری میں کوئی برکت نہیں رہتا۔

ابھی میں نے فردوسی اور اردو کی مثنویوں کا ذکر کیا ہے۔ اسی ضمن میں بحر البیان اور گلزارِ نسیم کا نام بھی لیا جاسکتا ہے۔ یہ ہماری عظیم شاعری نہ سمی لیکن معمولی مثنویاں بھی نہیں ہیں تاہم ان کے اکثر حصے خطابِ انداز سے لبریز ہیں۔ اب بڑی شاعری کی مثال شاہنامہ ہی کو بیجیے۔ جب مینشہ یہ خبر سن کر کہ ایران سے ایک سوداگر آیا ہے رستم کے پاس آتی ہے اور رستم سے پوچھتی ہے کہ ایران میں کسی کو یہ خبر بھی ہے کہ میرٹن کوئیں میں پٹان زندگی کی گھڑیاں گن رہا ہے اور رستم ضمن اس خیال سے کہ کہیں مینشہ کو میری اصلیت کا پتہ نہ چل جائے اسے ڈانڈ دیتا ہے تو مینشہ جو فریاد کرتی ہے، وہ دراصل رستم ہی سے خطاب ہے اور اسے خطاب ہی کے ذیل میں آنا چاہیے لیکن جب ان اشعار کے مرتبے کا آپ تعین کریں گے تو اسے صرف اچھی شاعری ہی نہیں بلکہ بڑی شاعری قرار دیں گے۔ مینشہ کہتی ہے

مینشہ منم دختِ افراسیاب

برہنہ نہ فریدہ تم آنستاب

برائے یکے میرٹن شور بخت

فنادم ز تاج و فتادم ز تخت

اور اقبال کے یہاں تو مکالماتی شاعری جسے اصولاً خطابت کے زیرِ عنوان آنا چاہیے، ان کی نہایت بلند پایہ شاعری ہے۔ اس ضمن میں آپ کوئی بھی نظم دیکھ لیں، اردو کی یا فارسی کی، مثنویوں کے حصے دیکھ لیں یا سارا جاوید نامہ۔ مثالیں کہاں تک دی جائیں۔ بالکل درجے شرف عاقرین تو اس میں گنگا کا خطاب ہمالہ سے دیکھ لیا جائے یا پیش کش بہ حضورِ یکتا اسلامیہ کا سنا کر یہاں سے

’بانگِ درا‘ کی پہلی نظم تو اصل میں ہمالہ سے خطاب ہی ہے۔ میں نے جب بانگِ درا کے پہلے حصے پر اس مضمون کے عنوان کی روشنی میں نظر ڈالی تو دیکھا کہ ۲۹ میں سے ۳۶ نظمیں ایسی ہیں جو خطابِ بیہ یا مکالماتی عنوان کے تحت آتی ہیں اور ان میں ایسی نظمیں بھی ہیں۔

فرشتے پڑھتے ہیں جس کو وہ نام ہے تیرا
بڑی جناب تری فیضِ عام ہے تیرا

اور

اے دردِ عشق! ہے گسارِ آبِ دارِ تو
نامحسروں میں دیکھ نہ ہو آشکارِ تو

بالِ جبریل کی نظموں کو چھوڑیے۔ ان نظموں کی خطابِ بیہ شاعری تو دنیا کی بلند ترین شاعری کے

معیار تک پہنچتی ہے۔ مثلاً۔

اے حرمِ قلب! عشق سے تیرا وجود!

تیرا جہاں و جمال مردِ خدا کی دلیل ہے

تجربے سے ہوا آشکار بندہٴ مومن کا راز ہے

تجربے سے حرمِ مرتبتِ اندلسیوں کی مرزومے

آہ کہ صدیوں سے ہے تیری نفا بے اذائے

پھر تیرے حسیوں کو ضرورت ہے حنا کی!

اے نفسِ دامنق میں پیدا ترے آیات

آئیے کائنات کا معنی دیر یا ب تو

لوح بھی تو قلم بھی تو تیرا وجود اکتساب

تیری نظر میں ہیں تمام میرے گذشتہ روز و شب

مرے قافلے میں نانا دے اے

مجھ سے تو راز ہے زندگی

مری اقبال کی غزلیات تو اگر خطابت شاعری نہیں بن سکتی تو انہیں ہم کس کھاتے میں رکھیں گے

تو نے یہ کیا غضب کیا مجھ کو بھی فاش کر دیا

اگر کچھ رو نہیں انجم آسمان تیرا ہے یا میرا

گیسوٹے ساہوار کو اور بھی مہاب دار کر

ترا خرابہ فہرستے نہ کر کے سہ آباد

پھر ذوق و شوق و کبھ دل بے قرار کا

دلگوں ہے جاں ساروں کی گروخی تیز ہے ساقی!

تو مری مات کو ہناب سے محروم نہ رکھ!

تجھے یاد کیا نہیں ہے مرے دل کا وہ زمانہ!

یہ تو صرف چند غزلوں کی طرف میں نے اشارہ کیا ہے۔ زبورِ عجم کو دیکھ لیجیے۔ اس کی تمام غزلیں خطابہ ہیں۔ پہلے حصے کی غزلوں میں خطاب خدا سے ہے اور دوسرے حصے کی غزلوں میں خطاب انسان سے ہے۔ "جاوید نامہ" مکالماتی شاعری سے لبریز ہے اور اگر الزام ہی دینا ہے تو مکالمہ بھی اتنا ہی بڑا الزام ہے جتنا خطبات۔ "پیام مشرق" کی پیش کش دیکھیے۔ اکثر رباعیات دیکھیے۔ "نقش فرنگ" کی پہلی نظم "پیام" دیکھیے۔ اسے تو انبال نے خود ہی پیام کہا ہے لیکن یہ پیام کس طرح شاعری میں ڈھل گیا ہے اس کا اندازہ ان اشعار سے ہو سکتا ہے۔

چشمِ بجز رنگِ گلِ ولالہ نہ بیند ورنہ
آپنچہ در پردہ رنگ است پدیدار تر است
عجب آں نیست کہ اعجازِ مسیما داری
عجب این است کہ بہار تو، یار تر است

دشت و کسار نورِ دید و غزالے نگر نیست
طوفِ گلشن زد و یک گلی بہر گربانِ نیست

شعلہ بودیم، شکستیم، شد رگِ بودیم
صاحبِ ذوق و تمنا و نفسِ گد بودیم

زندگی جوئے روان است و جوان خواہ بود
ابنِ سنے کمنہ جوان است و جوان خواہ بود

اس نظم کے پہلے بند کو کلیم الدین احمد نے نظم کہا ہے۔ باقی ساری نظم ان کے نزدیک درخورد اعتنا نہیں ہے۔ مثنوی "امرارِ خودی" پر تنقید کرتے ہوئے — دراصل مجھے تنقید کے عزم کوئی اور لفظ استعمال کرنا چاہیے تھا جارجانہ یا جرجانہ یا معاندانہ تنقید — کلیم الدین احمد پہلے تو انبال کے اس مصرعے کا سارا لیتے ہیں۔

شاعری زینِ مثنوی مقصود نیست

اور پھر فرماتے ہیں:

ان دونوں نظموں "اسرارِ خودی" اور "رموزِ بے خودی" میں پیغمبری ہو
تو ہو، شاعری نہیں۔ خیالات ہیں، ممکن ہے کام کے خیالات ہوں
لیکن ان کا بیان شہر میں زیادہ وضاحت، تعین اور منطق کے ساتھ
ممکن تھا لیکن جہاں شاعری سے بہت سے ناجائز مصروفیتیں لے گئے،
وہاں ایک یہ بھی سمی۔

میں کلیم الدین احمد کے اس نثری انتخاب کے متعلق یہ تو نہیں کہوں گا کہ ایسی اردو نثر لکھنے والے
کو اردو یا فارسی شاعری کے قریب نہیں پھینکنا چاہیے لیکن یہ ضرور کہوں گا کہ
سخن شناس نثری دلبر اخطا میں جا ست

اگر مثنوی اسرار و رموز کا صوتی آہنگ پر و فیہ کلیم الدین احمد کو متاثر نہیں کر سکتا تو میں سمجھتا
ہوں کہ نعتیگی میں ڈوبی ہوئی فارسی شاعری کے ساتھ انہیں کوئی تعلق خاطر نہیں۔ اسرار و رموز میں نثر و نثر
کی فولادی چٹائیں گھل کر جذبے کی موج رواں میں تبدیل ہو گئی ہیں اور یہ جذبہ خالص شاعری بن
کے صفحہ فرط اس پر آ گیا ہے۔ یہاں ہیئت اور مواد نے ایک دوسرے کے ساتھ ہم آہنگ ہو کر جس
طرح اکائی کی صورت اختیار کی ہے اس کی مثالیں اسرار و رموز سے پہلے اردو یا فارسی شاعری میں
قریب قریب نایاب تھیں۔ کلیم الدین احمد نے نظم کے اس حصے کو بالخصوص بہت ہی تنقید بنایا ہے جس کا
عنوان ہے "در حقیقت و اصلاح ادبیات اسلامیہ" اور اس پر یہ فقرہ شجرت لکھا ہے :
"در حقیقت شعر ہمک بات رہتی تو ضابطہ نہ تھا لیکن ابتدائی سے اقبال
اصلاح ادبیات اسلامیہ کی بات کو اٹھاتے ہیں۔"

لیکن پروفیسر کلیم الدین احمد اس بات کو ذرا غور سے کر جاتے ہیں کہ "اسرارِ خودی" کا یہ حصہ محض اصلاح پسندی کی
خواہش کی بدولت ایک شعری شاہکار نہیں بنا ہے بلکہ اس میں ساری چمک دمک، تابانی، دلآویزی اور
رہنمائی اس لیے آئی ہے کہ اقبال کا خیال اول سے سہزادہ شہزادہ شہزادہ شہزادہ شہزادہ شہزادہ شہزادہ شہزادہ شہزادہ شہزادہ شہزادہ
حصے کے یہ اشعار دیکھتا ہے۔

سینہ شاعر تجلی زارِ حسن
خیزد از سینلے او انوارِ حسن
از نگاہش خوب گردد خوب تر
فطرت از اسون او محبوب تر

سوزِ او اندھ دلِ پروانہ ہا
 عشقِ را رنگیں از دافسانہ ہا
 بحرِ برپوشیدہ در آبِ و گلش
 صد جانِ تازہ مفسدِ در و دلش
 دردِ ماغشِ نادِ مسیدہ لالہ ہا
 ناشنیدہ نغمہِ جاہمِ نالہ ہا
 فکرِ او با ماہِ و انجمِ ہمنشیں
 زشت را نا آشنا خوب آفریں

تو وہ اس بات سے متاثر اور مسحور نہیں ہوتا کہ اقبال اسے اصلاحِ ادبیات کے موضوع پر لیکر دے رہے ہیں اور اس لیکچر کے دوران میں اسے اچھی اچھی باتیں بتا رہے ہیں بلکہ وہ اس کیفیت میں گم ہو جاتا ہے کہ جو ان اشعار کے پڑھنے سے پیدا ہوتی ہے۔ وہ نغمگی کے اس زیر و بم سے لذت اندوز ہوتا ہے جو ان اشعار میں پنہاں ہے اور جو ع

ز دل خیزد و بہ دل ریزد
 کے مصداق قاری کے دل پر اثر کرتی ہے جب وہ یہ شعر پڑھتا ہے
 دردِ ماغشِ نادِ مسیدہ لالہ ہا
 ناشنیدہ نغمہِ جاہمِ نالہ ہا
 تو بیک وقت اس کے سامنے غالب کا یہ مصرع بھی چمک اٹھتا ہے
 میں عند لیبِ گلشنِ نا آفریدہ ہوں
 نیز اقبال کا ایک اور مصرع بھی

من نوائے شامِ فردا ہستم

اور قاری خالص شاعریت کی اس دنیا میں گم ہو جاتا ہے جو بہت نگاہ اور فردوسِ گوش کی خالق بھی ہے اور تخلیق بھی لیکن اس کے لیے ضروری ہے کہ قاری کا دل و دماغ اس مقابل ہو کہ اچھا شعرا اس پر اثر کر سکے کیونکہ

پھول کی بتی سے کٹ سکتا ہے ہیرے کا جگر
 مردِ ناداں پر کلامِ نرم و نازک ہے اثر

کشمیر کی سرزمین پر بارشس کا ایک قطرہ گرتا ہے تو سرزمین لالے کے بھولوں سے پٹ جاتی ہے
چراپونجی میں سیکنگٹوں اچھ بارش ہوتی ہے لیکن اس سرزمین پر کچھ پیدا نہیں ہوتا۔

اس بات چیت سے یاد آیا کہ جیسے کلیم الدین احمد نے اقبال کے اس مصرعے کو "شاعری زین مشنوی
مفصوہ نہایت" اپنی جارحانہ تنقید کے لیے ایک ہتھیار کے طور پر استعمال کرنے کی کوشش کی ہے
اسی طرح فراق صاحب بھی کہا کرتے تھے کہ "دیکھیے وہ تو خود کہتا ہے،

مری نوائے پریشانی کو شاعری نہ سمجھ

اور آپ لوگ ہیں کہ اسے خواہ مخواہ شاعر مانتے پھرتے ہیں۔ چونکہ کلیم الدین اور فراق صاحب یونیورسٹی
کی سطح پر طلبہ کو انگریزی ادبیات پڑھاتے تھے اس لیے مجھ ایسا کم پڑھا لکھا شخص یہ کیسے کہے کہ
دو وزن اساتذہ کرام شاعرانہ اسلوب بیان کے رموز سے نا آشنا تھے۔ بایں ہمہ مجھ پر یہ کہنا پڑتا ہے کہ
اسی طرح کی معاندانہ تنقید کے پس پرورد کچھ اور عوامل کار فرما رہے ہوں گے۔ مثلاً خود نفاقی، جبرئیل جسد یا
محض کج بختی کا شوق، جن کا تنقید کے علم! تنقید کے فن سے دور کامی نقلی نہیں۔

خود ستانی کے جوش میں یہ کہہ دیتا تو آسان ہے،

میں نے آج سے ۳۸ سال پہلے یہ لکھا تھا اور وہ لکھا تھا..... اور

جو باتیں میں نے کہی تھیں ان کا اثر ضرور ہوا لیکن ایک عرصہ راز کے

بعد..... جا دو وہ جو سر چڑھ کر بولے

لیکن سنجیدہ تنقید نگاری کے وقت سیاق و سباق کو پیش نظر رکھنا بہت مشکل کام ہے ورنہ اقبال کی
نظم "جبریل و امیس" کے متعلق کلیم الدین متھاد قسم کی آرا پیش نہ کرتے۔ کلیم الدین بحث کے آغاز میں
نظم "تقدیر" (۱ سے خدائے کن و کائن مجھ کو نہ تھا آدم سے میر) پر نامہ فرمائی کرتے ہوئے پہلے تو اقبال
کے مصرعوں میں اصلاح فرماتے ہوئے کہتے ہیں:

"..... پھر یہ نظم کچھ ہمت اچھی بھی نہیں۔ مثلاً امیس کی تقریر

کے پہلے حصے میں چار مصرعوں کی ضرورت نہیں، دو مصرعوں سے کام

چل سکتا تھا۔"

دیکھیے کلیم الدین 'اقبال کے مصرعوں کو سطریں کہہ رہے ہیں۔ ہو سکتا ہے کہ ان کے ذہن میں

انگریزی کا لفظ "Line" ہو لیکن اردو کا کوئی نفاذ مصرعے کو سطر نہیں کہے گا۔ کچھ بھی ہو یہ

انہما خیال کلیم الدین کے غیر دیانت دارانہ رویے کی چغلی کہا رہا ہے۔ چھوٹے نقاد بالعموم کسی کی شاعری

پر تنقید کرتے وقت اس کے مصرعوں میں اصلاح کر دیتے ہیں۔ بڑے نقاد ایسا نہیں کرتے۔ اسی بحث میں اس نظم کے ساتھ کلیم الدین، جبریل دابلیس، کامرانہ کرتے جو سے مزید لکھتے ہیں:

اب جبریل دابلیس کو ایسے جو اس قسم سے کچھ بہتر ہے۔ نظم یہ ہے:

اور پھر پوری نظم نفل کرنے کے بعد فرماتے ہیں:

یہ شاعری ہے اور اچھی شاعری ہے کیونکہ جس طرح مٹن کو شیطاں سے بہرہ بردی ہے اسی طرح اقبال کو بھی ابلیس سے بہرہ بردی ہے اور یہی ایک نقطہ ہے جہاں اقبال کی شخصیت مٹن کی شخصیت کو ایک لمحے کے لیے چھوٹی ہے۔

اب ان دونوں آراء سے کیا سمجھا جائے کہ کلیم الدین کون سی بات دیانت و اداری کے ساتھ کہہ رہے ہیں؟ یہاں یہ امر بھی ملحوظ رہے کہ انہوں نے اپنی دوسری رائے میں اقبال کا مٹن کے ساتھ تقابلی مطالعہ کرنے کے عوض مٹن کے تعلق سے اقبال کی جانب خاصا مرتیانہ رویہ اختیار کرنے کی کوشش کی ہے جیسے امتحان میں اپنے کسی طالب علم کو راجتی نمبر دے رہے ہوں۔ یہ رویہ اقبال پر ان کی کتاب میں اور بھی کئی جگہوں پر نظر آتا ہے۔ اس کتاب کے پہلے باب ’دانتے اور اقبال‘ میں یہ دو دانتے اور اقبال کا تقابلی مطالعہ کرتے ہوئے دراصل اقبال کی شاعری کو خطبت اور سپاٹ شاعری ثابت کرنے پر سارا زور صرف کرتے ہیں اور اس قسم کے فقرے لکھتے ہیں:

’جو فنی حسن کاری Matildo اور Beatrics کی تصویروں میں ہے وہ زروان اور سرروش میں نہیں اور Ulyses میں جو وقار ہے وہ حکیم مرینی میں نہیں۔

ایک نئی مرینی ہے جو اتفاقاً ہے کیونکہ اقبال کو اس سے اداس کے نظریے سے کوئی بہرہ بردی نہ تھی۔

’دانتے کی ڈیوان کا میڈی کے مقابلے میں اقبال کا جاوید نامہ ایک منطس کا چراغ معلوم ہوتا ہے۔

یہاں میں تو اسے بھی کوئی تقابلی مطالعہ نہیں سمجھتا کہ ’جو فنی حسن کاری Matildo اور Beatrics کی تصویروں میں ہے وہ زروان اور سرروش میں نہیں اور Ulyses میں جو وقار ہے وہ حکیم مرینی

میں نہیں۔ — اس سلسلے میں پہلی بات تو یہ ہے کہ "جاوید نامہ" میں Matildo اور Beatrics کے کردار نہیں ہیں اور دوسری بات یہ ہے کہ اقبال نے "جاوید نامہ" "ڈیوائن کامیڈی" کے جواب میں نہیں لکھی۔ گو اپنے ایک خط میں انہوں نے یہ تحریر کیا ہے کہ میں ڈیوائن کامیڈی کی طرز پر ایک نظم کہہ رہا ہوں تو اس کا مطلب یہ نہیں ہے کہ وہ ڈیوائن کامیڈی کا جواب لکھ رہے ہیں یا اس کا چوتھے فارسی میں پیش کر رہے ہیں۔

کلیم الدین پر شاید یہ راز افشا نہیں ہو سکا کہ

ہزار نکتہ باریک تر زموا میں جا ست

نہ ہر کہ سر برتر اشد قلندری دانند

غالباً جاوید نامہ "اور" ڈیوائن کامیڈی کے بنیادی فرق پر بھی ان کی نظر نہیں گئی۔ یا تو وہ "جاوید نامہ" کے مطالب صحیح طور پر سمجھ نہیں سکے اور انہوں نے کسی سے اس کے متعلق پوچھنے کی زحمت بھی گوارا نہیں کی یا جان بوجھ کے غلط بحث سے کام لے رہے ہیں۔

ان دونوں عظیم شاہکار نظموں میں بنیادی فرق یہ ہے کہ "ڈیوائن کامیڈی" کا موضوع صداقت کی تلاش ہے اور اسی پر یہ نظم ختم ہوتی ہے۔ "جاوید نامہ" صداقت کی تلاش سے شروع ہوتا ہے اور تسخیر کائنات کے موضوع پر جا کے ختم ہوتا ہے اور یہی اس کتاب کا موضوع ہے۔

اپنی کتاب میں جا بجا یہ لکھنے کے علاوہ کہ اقبال کا کلام خطابت ہے، پیمانہ ہے اور یہ بھی کہتے ہیں کہ اقبال گریوں کہتے اور یہ کرتے اور وہ کرتے تو بہتر شاعر ہو سکتے تھے۔ مزید برآں وہ ان نظموں کے مختلف حصوں میں ربط کی کمی یا فقدان کا ذکر بھی جا بجا چھیڑتے ہیں اور کہتے ہیں کہ یہ کمی نہ ہوتی تو یہ نظم بہتر ہوتی اور اقبال بہتر شاعر ہوتے وغیرہ وغیرہ۔ اس قسم کے لغو مشورے تو ہر شاعر کو دیے جاسکتے ہیں۔ لیکن حقیقت یہ ہے کہ شاعری میں نثری قسم کے ربط کے متعلق اقبال نے جو کچھ لکھا ہے، کلیم الدین محمد وہ پڑھ لیتے، نیز شاعری میں ابہام کی اہمیت کے متعلق اقبال کا جو نظریہ ہے اس کے بارے میں

آرٹڈاکٹر ہیری کاہنسون ہی دیکھ لیتے تو یقیناً بہتر نفاذ ہوتے، بہر حال اگر پڑھنے سے زیادہ لکھنے کا شوق ہو تو نفاذ کا اس منزل سے آگے بڑھنا دشوار ہے جس منزل تک کلیم الدین احمد پہنچے ہیں۔

اقبال پر کلیم الدین کی کتاب میں نے ایک بار پہلے بھی پڑھی تھی اور اس وقت بھی میری رائے وہی

تھی کہ اس میں صرف اسی ایک بات کو کہ اقبال کے یہاں خطابت زیادہ ہے اور شاعری کم، گھما پھرا کر بیسیوں بار کہا گیا ہے اور کچھ بھی نہیں کہا گیا۔ اور اب جبکہ اقبال انسٹی ٹیوٹ کی طرف سے نئے

”کلام اقبال میں خطابت اور شاعری“ پر کلمے کو کما گیا تو میرا خیال لامحالہ پھر کلیم الدین احمد کی تحریروں کی طرف گیا اور میں نے پھر اس کتاب کو اول سے آخر تک پڑھا اور ایک بار پھر کوہ کندرن و کاہ بر آوردن کے مصداق مجھے اس کتاب میں اس ایک نکتے کے سوا اور کچھ نظر نہیں آیا کہ اقبال کے کلام میں پیغام زیادہ ہے، خطابت زیادہ ہے اور شاعری کم۔ اس لیے میں نے مناسب یہی سمجھا کہ میں یہ مقالہ لکھتے وقت اس کتاب کو پیش نظر رکھوں تو موضوع کے ساتھ بہتر اضافہ کر سکوں گا۔ یہ میں اس لیے عرض کر رہا ہوں کہ ممکن ہے کوئی صاحب میرا یہ مضمون سننے یا پڑھنے سے بدد یہ سوال کریں کہ یہ مضمون علامہ اقبال کے متعلق ہے یا کلیم الدین احمد کے متعلق؟

بہ طور اب بات چیت کرنے سے پہلے میں اقبال کی ایک نظم ”خضر راہ“ کا ذکر خاص طور سے کروں گا کیونکہ اس نظم کو کلیم الدین نے بالخصوص اپنی تنقید کا ہدف بنایا ہے۔ اس نظم کے ابتدائی چار اشعار کا ذکر تو وہ تعریقی الفاظ میں کرتے ہیں اور کہتے ہیں کہ یہ ایک حسین ست عرائز تصور ہے اور ان شعروں میں اقبال ایک حسین، معصوم، ملکوت افزا فضا کی تخلیق کرتے ہیں جو شہرت سے لبریز ہے لیکن آگے چل کر کلیم الدین کہتے ہیں کہ:

”اس عسفی فضا میں ایک ایک جہاں میں خضر نمودار ہوتے ہیں اور یہ طلسم

ٹوٹ جاتا ہے کیونکہ اقبال سواہات کی بوچھاڑ کر دیتے ہیں۔“

دراصل کلیم الدین احمد یہاں اسی نکتے کو فریضہ کر جاتے ہیں کہ اقبال کے لیے شاعری کسی فارمولے کا نام نہیں۔ اسی لیے اقبال کی شاعری پر کوئی دلیل نہیں لگ سکتی۔ مسئلہ یہی ہے کہ بے نیاز شاعری ہمیشہ آزاد فضا میں پرواز کرے گی اور رسمی تنقید کا جال ہاتھ میں لیے ثقاد ساری عمر یہ مربع پڑھتا رہے گا۔

در انتظار ہما دام چسید نم

پہلے تنقید کا زندان تیار کر کے پھر اس میں شاعری کو مقید کرنے کی کوشش کرنا تنقید نہیں ہے، تنقید اور شاعری دونوں کے ساتھ مذاق ہے۔ اگر خضر راہ“ ایسی نظم ہے پر د فیضی آل احمد سردرنے اردو شاعری کا نیا عہد نامہ کہا ہے اس سے پہلے اردو شاعری میں موجود نہیں تھی اور یہ اپنے انداز کی پہلی نظم ہے تو ہمیں اس نظم کی ساخت کو اس کی صفت کو، اس کے سبق و سابق کو، اس کے اسلوب کو سمجھنے کی کوشش کرنی چاہیے نہ یہ کہ ہم اس پر پتھر پھینکنا شروع کر دیں۔ بقول پر د فیضی آل احمد سردر سید سلیمان ندوی مرحوم نے یہ نظم پڑھ کر اقبال کو لکھا تھا کہ اس کے بعض حصوں میں وہ بات نہیں ہے جو ”شمع و شاعر“ میں ہے۔ مقصد یہ تھا کہ اس کے بعض حصوں میں بالخصوص خضر کے جواب میں وہ دعائی اور دکھائی نہیں ہے جو آپ کی

شاعری کی خصوصیت ہے۔ اگر مجھے اس کا جواب دینا ہوتا تو میں یہ کہتا کہ اس میں "شع و شاعر" والی بات اس لیے نہیں ہے کہ یہ "شع و شاعر" نہیں ہے "خضر راہ" ہے اور "شع و شاعر" میں بھی تو خضر راہ "والی" بات نہیں ہے۔ شاعری ایک جلوہ ہزار رنگ ہے، جلوہ یک رنگ نہیں ہے۔ نہ وہ شع و شاعر میں مقید ہو سکتی ہے نہ "خضر راہ" میں، نہ "طلوع اسما" میں نہ "مسجد قزلباش" میں، نہ "ساقی ناز" میں اور نہ "ذوق و شوق" میں۔ لیکن علامہ نے اپنی بات کو واضح کرتے ہوئے یہ جواب دیا کہ:

"حضرت نے چونکہ سب ایسی سماجی اور معاشی مسائل کے متعلق اظہار خیال کیا ہے اور ان کی بزرگی اور عظمت بھی میرے پیش نظر تھی اس لیے میں نے ان حصوں کو جن میں ان کا جواب ہے، خیال آرائی سے لکھیں بلکہ ان کی کوکبش نہیں کی۔"

یہ جواب بھی تنقید کے اصولوں پر پورا اترتا ہے البتہ کلیم الدین احمد کا یہ کہنا کہ یہ سوالات نیز میں بھی پوچھے جاسکتے تھے، تنقید کے تقاضوں کو پورا نہیں کرتا۔ یہ سوالات الگ نہیں ہیں بلکہ نظم کے دوسرے بند کا حصہ ہیں اور یہ بند یوں شروع ہوتا ہے۔

اے تری چشم جہاں میں پر وہ طوفان آشکار
جن کے ہنگامے ابھی دریا میں نوتے ہیں خوش
کشتی مسکین "و جان پاک" و دیوار یتیم
علم موسیٰ بھی ہے تیرے سامنے حیرت فرودش
چھوڑ کر آبادیاں رہتا ہے تو صحرا نورد
زندگی تیری ہے بے روز و شب و فردا و دوستش
زندگی کا راز کیا ہے سلطنت کیا چیز ہے
اور یہ سرمایہ و محنت میں ہے کیسا خوش
ہورہا ہے ایشیا کا خرقہ دیرینہ چاک
نوجوان اقوام نو دولت کے ہیں پیرایہ پوشش
گرچہ اسکندر رہا مردم آسب زندگی
فطرت اسکندری اب تک ہے گرم نائے ونوش

بیچتا ہے ہاشمی ناکس دین مصطفیٰ
 خاک و خون میں مل رہا ہے ترکان سنت کو کش
 آگ ہے اولاد ابراہیم ہے ، نرود ہے
 کیا کسی کو پھر کسی کا امتثال مقصود ہے

کلیم الدین احمد ان اشعار کی نثر بنا کر دکھیں تو معلوم ہوگا ان کا سارا تاثر، ساری دہشتی ساری
 دکا و بڑی اور ساری و غنائی ختم ہوگئی ہے۔ شاعری شاعری ہے نثر نثر ہے۔ کلیم الدین احمد کو اس کا علم اور
 احساس ہو یا نہ ہو، اقبال کو ہے۔ سہل مثنوی شاعری کی ایک خصوصیت ہے۔ یہ کہنا تو آسان ہے کہ یہ
 بات نثر میں بھی کہی جا سکتی تھی یا یہ شاعری نہیں ہے، نثر ہے لیکن سہل مثنوی میں شعر کہنا ایک
 بہت ہی مشکل بات ہے۔ مثنوی کا ایک مصرع ہے اور وہ بھی خطابت کے طور پر استعمال ہوا ہے۔ یوں فر
 کہتا ہے :

The Son of God I also am

بظاہر یہ خیال ہوتا ہے کہ اس مصرعے میں کون سی خاص بات ہے۔ یہ تو سہل کوئی کہہ سکتا ہے لیکن
 ایسا مصرع کہنا بہت مشکل ہے کہ اس کی بات نہیں۔ میں تو جب یہ مصرعے ساق و سباق کے ساتھ پڑھتا ہوں تو
 میرے روٹنے لگتے ہو جاتے ہیں۔ یہی بات مجھے اقبال کے اس کلام کے بارے میں کہنا ہے جسے بعض نقاد
 خطابت کہہ کر نظر انداز کرنے کی کوشش کرتے ہیں۔

کلیم الدین احمد نے اس نظم کے پہلے چار اشعار کی تعریف کی ہے۔ نہ جانے یہ بات ان کے سامنے
 کیوں نہیں رہی کہ ان اشعار میں اقبال دریا اور اس کے جاؤ کو منظر نگاری میں ڈھال رہے ہیں۔ یہ
 شعر کا ایک محبوب موضوع ہے۔ یہ آگ بات ہے کہ اس منظر کشی میں اقبال نے جو کچھ کہہ دیا اس
 سے پہلے اور کوئی نہ کہہ سکا۔۔۔ لیکن سیاسی مسائل کو شاعری میں ڈھالنا اور یا کی منظر کشی سے کہیں
 زیادہ مشکل کام ہے۔ دریا کی منظر کشی کے وقت دریا خود تصویر کشی میں شاعر کے مزاج کے مطابق اس کا منظر
 بناتا ہے۔ اس وقت نیکر کا خرام سکون بن جاتا ہے اور خضر راہ کا دریا اور یا نہیں رہتا تصویر آب
 کی شکل اختیار کر لیتا ہے لیکن جب یہ مسائل سامنے آتے ہیں کہ یورپ کی حریف اقوام اپنے حریف کی
 تسکین کے لیے کیا کچھ کر رہی ہیں یا کیا کچھ نہیں کر رہی ہیں اور روس میں سرمایہ و محنت کی آوری و
 کا کیا نتیجہ بنی نوع انسان کے سامنے آنے والا ہے یا شریف حسین کے دور میں انگریزوں نے خانہ کعبہ

کے ساتھ کیا سلوک کیا، تو شاعر کو کہیں زیادہ مشکل منزلوں سے گزرنا پڑتا ہے۔ ان مسائل کو صحیح طور پر بندے کا رنگ دینا اور انہیں ست عری کی زبان عطا کرنا کسی بڑے شاعر کا کام ہے۔ یہ آکسیجن بھرے غبار سے کوہِ ابراہیم کا اعلیٰ نمبر ہے بلکہ بھاری پتھروں کو ہوا میں اڑانے کا عمل ہے۔ حسیہ فن کاری کی بہت اونچی معراج ہے جس سے محض اقبال، طلحہ، ہوانتے، تلمسی داس اور اسی سطح کے شعر ہی عمدہ برا ہو سکتے ہیں۔ اور اقبال اس سارے بند میں اور بعد کے بندوں میں جن میں خسرو نے سیاست کے فولادی ٹکڑوں کو شاعری کے پھولوں میں تبدیل کرنے کا معجزہ دکھا با ہے اور دد شاعری کو اس معراج پر لے گئے ہیں جس پر یہ ابھی تک نہیں پہنچی تھی۔

میں اس بات کو ذرا وضاحت سے بیان کر دوں۔

پندرہویں بند کے اشعار میں جو ربط ہے اسے پیش نظر کیے اور پھر یہ دیکھیے کہ اقبال نے اپنی بات کہنے میں کس قدر اختصار سے کام لیا ہے، اشعاروں میں کتنی باتیں کہ گئے ہیں نیز اس انداز سے کہ ہر بات سچی اور کھری شاعری میں دس لگتی ہے۔ جناب خضر علیہ السلام سے یہ کہہ کے خطاب کرنا کشتی مسکین و جان پاک و دیوار یتیم صرف شاعری ہی نہیں ہے شاعرانہ فلسفہ کاری ہے۔ یہ مصرعہ کہہ کے اقبال نے مذہبی روایات کی تعلیمات کو جس ان شاعر بنانے کے پیش کیا ہے، اس کی قدر کلیم الدین احمد نہیں کر سکے۔

انہی شعر کو متر میں اقبال کیسے کہتے

ہو رہا ہے ایشیا کا خرقہ دیرینہ چاک
نوجواں افزام نو دولت کے ہیں پیرا یہ پوشش

نثر میں جب ہم ان اشعار کا مفہوم بیان کرنے میں تو درق کے درق سیاہ ہو جاتے ہیں کلیم الدین انگریزی ادبیات کے پروفیسر رہے ہیں، راقم التجربہ نے یہ نظم کئی برس تک ایم۔ اے اردو کے طلبہ کو پڑھائی ہے۔ اس بند کے ایک ایک شعر پر بلا مبالغہ ایک ایک پیڑٹھ صرف ہوا ہے۔ صرف اسی ایک شعر کو نیچے

بیچت ہے ہاشمی ناموس دینِ مصطفیٰ
فک و خون میں مل رہا ہے ترکمانِ سخت گوش

کلیم الدین کو یہ شعر سپاٹ اور غیر شاعرانہ نظر آئے تو آئے کسی ایسے نقاد کو جسے اردو شاعری سے ذرا سی عداوت ہے۔ اس شعر میں جہاں حسن و معنی نظر آئے گا۔ اسے نثر میں بیان کرنے کے لیے بیان کرنے والے کو پسلی

جنگِ عظیم کی ساری تاریخ بیان کرنا ہوتا، مکہ کے شریف حسین کا کردار بیان کرنا ہو گا اور ترکوں کی جانبازی پر روشنی ڈالنا ہوگی۔ یہی شعر اقبال نے ”طلوعِ اسلام“ میں ایک اور انداز سے کہا ہے۔

حرمِ رسوا ہوا پیرِ حرم کی کم نگاہی سے
جو انانِ تباری کس قدر صاحبِ نظر نکلے

”طلوعِ اسلام“ کے جس بند میں یہ شعر آیا ہے وہ بند بھی حکیم الدین احمد کے شتر غزروں سے نہیں بچ سکا۔ پہلے یہ سارا بند دیکھیے۔

عقابی تان سے جھپٹے تھے وہ بے بال و پر نکلے

ستارے شاک کے خونِ شفق میں ڈوب کر نکلے

ہوئے مدفونِ دریا زبردِ دریا تیرنے والے

طمانچے موج کے کھاتے تھے جون کر گھر نکلے

غبارِ بگداز میں کیا پر ناز تھا جن کو

جینس خاک پر دکھتے تھے جو اکیس گر نکلے

ہمارا زمِ روقاصہ پیا آ زندگی لایا

خرد تھی تھیں جن کو جلیاں دو لے خبر نکلے

حرمِ رسوا ہوا پیرِ حرم کی کم نگاہی سے

جو انانِ تباری کس قدر صاحبِ نظر نکلے

زمین سے زریں آسمان پر داز کتے تھے

یہ خاکِ زندہ تر، پائیدہ تر، ناپائیدہ تر نکلے

جہاں میں اہل ایمان صورتِ خورشید جیسے ہیں

ادھر ڈوبے ادھر نکلے، ادھر ڈوبے ادھر نکلے

اس بند کے متعلق لکھتے ہیں:

”یہاں بھی شعروں میں حسبِ معمول ربطِ کامل نہیں۔“

معلوم نہیں، حضرت ربطِ کامل سے کیا مراد لیتے ہیں۔ ان اشعار میں پہلی جنگِ عظیم کے بعض واقعات

نہ صرف اشارہ ہے، جو ربطِ سیاسی اور تاریخی اعتبار سے ان واقعات میں ہے، وہی ربطِ ان اشعار میں ہے

پہلے شعر میں جرمنوں کی طرف اشارہ ہے جن کا سببِ نشانِ عقاب تھا۔ دوسرے میں شاہِ لارڈ کچنر کی

طرف ہے۔ تیسرے میں جرمنوں کی سامنس اور ٹیکنالوجی اور سمازوں کے اپنے مذہب میں اعتقاد کا ذکر ہے۔ چوتھے شعر میں مصطفیٰ کمال کو خراجِ تحسین پیش کیا گیا ہے۔ پانچویں شعر میں شریف حسین کی کم نگاہی مذکور ہے کہ اسی کے دور میں انگریزوں نے خانہ کعبہ پر گولیاں چلوا دی تھیں۔ ساتویں میں ترکوں کی اس Military Strategy کا ذکر ہے جس کے تحت انہوں نے Dardanelles میں انگریزوں کے جہازوں کی موجودگی کے خطرناک نتائج کو دیکھتے ہوئے Dardanelles کا جنوبی علاقہ خالی کر دیا تھا اور Mainland پر اپنی قلعہ بندی مضبوط کر لی تھی اور انجا کاراپنٹ ملک کو بچایا تھا۔ معلوم نہیں محترم کو ان تاریخی واقعات میں ربط نظر آتا ہے یا نہیں کیونکہ مذکورہ اشعار میں وہی ربط ہے جو ان واقعات میں ہے لیکن بڑی بات یہ نہیں ہے کہ تاریخی واقعات میں جو ربط ہے وہی ربط ان اشعار میں ہے بلکہ قابل ذکر بات یہ ہے کہ اقبال نے سیاحت اور تاریخ کو اس طرح شاعری میں ڈھال دیا ہے کہ ایک کو دوسرے سے الگ کر کے نہیں دیکھا جاسکتا۔

کلیم الدین احمد اقبال کے بعض اشعار پر تبصرہ کرتے ہوئے ان کے خطابہ انداز کے بارے میں لکھتے ہیں:

”یہاں باتیں ہیں۔ شاید یہ گاہک باتیں ہیں لیکن ان میں شعریت نہیں۔ یہ نثر میں زیادہ وضاحت، زیادہ تعین، زیادہ زور کے ساتھ کہی جاسکتی ہیں لیکن جیسا کہ میں نے کہا ہے اقبال اپنے نثری خیالات کو وزن کا جامہ پہناتے ہیں۔ جس طرح اپنی نظموں میں ترقی پسند شعرا پر و پگینڈہ کا کام لیا کرتے تھے، اقبال بھی اپنی نظموں سے اپنے خیالات کی تشبیہ کرتے ہیں یعنی ان کی نظموں میں ایک طرح کا پر و پگینڈہ ہے اور وہ جس اپنے اچھے شعروں اور پر و پگینڈہ بازی میں فرق نہیں کر پاتے۔“

ملاحظہ فرمائیے۔ کلیم الدین احمد اپنی ایک ہی بات کو قریب قریب ایک ہی طرح کے لفظوں میں دہراتے چلے جا رہے ہیں۔ انہیں نثر تو نئے الفاظ مل رہے ہیں اور نہ نئے خیالات اور نہ ہی نیا اسلوب۔ اقبال کی بارہ تیرہ کتابوں میں سے انہوں نے اپنی مرضی کے اشعار نکال کر بار بار ایک ہی عنصر امن کو دہرایا ہے اور چار سو سولہ صفحات کی کتاب تیار کر لی ہے۔ اس کتاب کو پڑھ کے مجھے وہ کہانی یاد آگئی جس میں بادشاہ ہرجوب کے بعد پوچھا ہے:

”پھر کیا ہوا؟“

اور کہانی سنانے والا کہتا ہے :

”پھر ایک چڑیا آئی اور گندم کا ایک دانہ اٹھا کر لے گئی۔“

بہر طور محترم من کے اس نظریے پر تو میں مقالے میں بحث کر چکا ہوں۔ یہاں صرف اتنا ہی کہنے کی اجازت چاہوں گا کہ اقبال کی شاعری پر قلم اٹھانے والے ناقد کو لفظ ”تشہیر“ کے معنی بھی معلوم نہیں۔۔۔ کتنے انہوس کی بات ہے :

اور اب ایک آخری بات !

میں تو کہتا ہوں کہ کلیم الدین احمد نے ایک ضد پیرٹل ہے ورنہ وہ بھی یہ بات جانتے ہی اور سمجھتے ہیں کہ اقبال کے یہاں شاعری خطابت نہیں تھی، خطابت شاعری ہی ہے۔ اس لیے ساری کتاب میں خطابت خطابت کی گردان کے بلا جو حقیقت یہ ہے کہ جس طرح خواجہ اہل فراق جلاویز نے میں لکھتا ہے :

من بے در پردہ لاگفت ام

اسی طرح کلیم الدین احمد کے قلم سے اقبال کی شاعری کے بارے

میں یہ جملے نکل گئے ہیں :


”ان نظموں میں پیغام، ترمیم اور جذبات سب ایسے گھل گئے ہیں کہ ان میں فرق کرنا ناممکن ہے اور ان کی کامیابی کا یہی راز ہے۔ ایسا معلوم ہوتا ہے کہ ایک جوئے شعریت ہے جو مستان و وار رواں اور دواں ہے۔۔۔۔۔“

یہاں ہی پیغام شعر بن گیا ہے۔ خطابت غیبیہ خواہیدہ سے ہے (در اصل اس نظم میں خطابت انسان سے ہے)۔۔۔۔۔

ان دو بندوں میں پیام مان ہے۔ برونی پردہ ہے۔ بلاوا ہے لیکن اس میں استعاروں کی رنگ آمیزی ہے۔ جذبات کی گرمی ہے۔ ترمیم کی گھاٹ ہے جس کی وجہ سے پیام برونی پردہ ہونے ہوئے بھی گوارا ہو جاتا ہے اور Refrain کی تکرار سے ایک عجیب اثر پیدا ہوتا ہے۔۔۔۔۔

اور ان دو شعروں میں جو فطرت کی شعری دروں میں بیٹی ہے، ان میں
جو لطافت ہے، جو دلآویزی ہے اس پر اقبال کے پیغام کو پختا اور پیا
جاسکتا ہے:

اب آپ اسے کلیم الدین احمد کی تضاد بیان سمجھیں یا Patronising attitudes
نیے دروں نے بروں ہونے کی کوشش میں انہی جملوں پر اس بات حیت کو ختم کرنا ہوں۔



حواشی

- ۱- کھیتِ اقبال ارور : ص ۹۶
- ۲- ایضاً
- ۳- ۲۸۵
- ۴- ۲۸۸
- ۵- ۲۸۹
- ۶- ۲۹۰
- ۷- ۲۹۱
- ۸- ۲۹۲
- ۹- ۲۹۸
- ۱۰- ۳۰۳
- ۱۱- ۳۰۵
- ۱۲- ۳۰۶
- ۱۳- ۳۱۷
- ۱۴- ۳۱۸
- ۱۵- ۲۹۷
- ۱۶- ۲۹۸
- ۱۷- ۲۹۹
- ۱۸- ۳۰۰
- ۱۹- ۳۰۱
- ۲۰- ۳۰۳
- ۲۱- ۳۰۴

۲۲- کلیات اقبال اردو : ص ۲۷

۲۳- کلیات اقبال فارسی : ص ۲۵۸

۲۴- ایضاً

۲۵- ایضاً ۳۶۰

۲۶- ایضاً ۳۶۲

۲۷- ایضاً ۱۱

۲۸- ایضاً ۲۵

۲۹- غالباً پروفیسر کلیم الدین احمد سیاق و سباق دیکھے بغیر اپنی رائے کا انہار کر

رہے ہیں۔ اگر وہ "تذکرہ بنیۃ دمشق" سے پبلینڈ "حوالہ دوشیزہ" مرتب

کردہ سے رسالت کر دو" ہی دیکھ لیتے تو انہیں پتہ چل جاتا کہ فرزند زاس

دوشیزہ کو فرنگستان سے خرید کر لایا تھا اور اسے بہت کے کام میں پختہ کر دیا

گیا تھا، چنانچہ وہ کہنے لگی کہ وہ آسمان سے نازل ہوئی ہے۔

۳۰- کلیم الدین احمد اسے تصدیق زبان سمجھتے ہیں۔

All rights reserved.

اقبال آرکائیو و انسٹیٹیوٹ

©2002-2006